

## «بودی تال»

د لنډیو نوې ټولگه

لنډی، د ثبتولو ستونزه

دوه سوه دویمه برخه



پر لنډیو باندې زما د کار له پیل نه، زما د کار یوه برخه د لنډیو د چاپ شوو او خپرو شوو ټولگو پیدا کول او درنو لوستونکو ته د هغو ټولگو په باب معلومات وړاندې کول وو، ما د خپل کار په ترڅ کې تر اوسه د لنډیو دا ټولگې معرفي کړې دي:

– پښتني سندرې،

– پښتو لنډی (د بینوا ټولگه)،

– پښتو لنډی (د اکاډیمۍ ټولگه)،

– روحي سندرې (لومړی ټوک)،

– روحي سندرې (دویم ټوک)،

– گل ټپې په دريو ټوکونو کې،

– سپورميه کړنگ وهه رالوپره،

– نننۍ لنډۍ (د نا کراره کلونو تپې)،

– وينې جذبې روغ توپانونه،

– د لنډيو يوه ټولگه او دوه کتابونه،

– د مينې تپې،

– د پښتو شعر هندسي جوړښت،

– ادبي هڅې،

– پښتو لنډۍ، مصري، تپې،

– پښتني سندرې،

– پښتو سندرې،

– لنډۍ ها،

– چشمه شبنم، (له موزونې دري ژباړې سره، د لنډيو نوې ټولگه)،

او دا لړۍ اوس هم روانه ده، خو ورځې مخکې مې د چشمه شبنم، (له موزونې دري ژباړې سره، د لنډيو نوې ټولگه) ټولگه په مفصل ډول معرفي کړه او دا دی اوس د «بودۍ ټال» ټولگه او د دې ټولگې د راټولونکي محمدالله هميم په باب معلومات وړاندې کوم.

ما بايد د کار په پيل کې د «بودۍ ټال» د ټولگې راټولونکي، ښاغلي محمدالله هميم معرفي کړی وای، خو تر ډېر لټون وروسته هم و نه توانېدم چې بيوگرافي يې پيدا کړم، له ده نه مې هم د نورو پوښتنو او غوښتنو په ترڅ، د ده بيوگرافي غوښتې وه، خو د ده په رالېرلي ځواب کې د بيوگرافي په باب څه نه و. د دې مقالې د ليکلو لپاره مې ښاغلي هميم ته داسې ليکلي وو:

هميم صاحب سلامونه!

له پخوانۍ وعدې سره سم غواړم ستاسو له خوا د راټولو شوو لنډيو ټولگې (بودۍ ټال) باندې يوه مقاله وليکم. د مقالې د ليکلو له پاره ستاسو مرستې ته اړتيا لرم، هيله کوم د دغو موادو په رالېرلو کې مرسته وکړئ:

– د محمدالله هميم لنډه بيوگرافي،

– د کتاب پېژندنه، یو عکس ورنه واخله او راوېلېږه،

– کتاب کې څو مقدمې دي که د هغو ورد بڼه راوېلېږې بڼه به وي، که نه هغه هم د عکس په بڼه راوېلېږه،

– کتاب کې په څه شمېر لنډۍ راټولې شوې دي، څومره یې نوې دي او څومره به یې تکراري وي؟

– په کتاب کې د راوړل شوو لنډیو راټولولو څومره وخت ونيو او د راټولولو او ثبتولو طریقه څه ډول وه؟

– د کتاب له متن څخه څو لنډۍ د بېلگې په ډول راوېلېږه، که مو د ورد په بڼه نه شواى رالېږلى، کېدای شي د څو

مخونو عکسونه واخلى او راوېلېږي.

له مرستې نه مو همدا اوس مننه!

آصف بهاند

زما د پاسنيو پوښتنو په ځواب کې ښاغلي هميم د يوه غږيز پيام په ترڅ کې داسې معلومات راکړل:»

– «په «بودۍ ټال» ټولگه کې دوه زره لنډۍ راټولې شوې دي،

– يوزرو پنځه سوه (۱۵۰۰) لنډۍ پخوانۍ کلاسيکې لنډۍ دي، نوې لنډۍ په ټولگه کې کمې دي،

– د دې ټولگې د لنډيو راټولول له دريو تر څلورو کلونو وخت ونيوه،

په اول کې مې د لنډيو د ټولگې فکر نه و کړی، هسې مې د خپل ذوق له مخې راټولولې،

– ځينې لنډۍ مې له پخوانيو سندرو نه رالیکلې دي، ځينې مې له سپينسرو ښځو نه اورېدلې او بيا مې ليکلې دي،

ډېره لږه برخه مې له فيسبوک څخه هم رالیکلې دي او ځينې مې له پخوانيو کتابونو نه رالیکلې دي.»

خو تر يو څه خبرو اترو وروسته يې د «بودۍ ټال» بشپړ متن په پي ډي اف بڼه راته راوېلېږه چې همدلته د زړه له

تل نه مننه ورنه کوم.

هميم د لنډيو د دې ټولگې (بودۍ ټال) د راټولولو لپاره د لنډيو د خير کچکول په غاړه په ډېرو کلو، کوڅو، کورونو،

دېرو، مجلسونو کې د ډېرو سپينسرو ښځو او سپينرپرو خولو ته ناست دی او په ډېر ادب يې د لنډيو د راپيدا کولو

خير غوښتی دی تر څو يې دا څه د پاسه دوه زره لنډۍ را پيدا او په دې ټولگه کې يې تاسو درنو لوستونکو ته د يوې

ډالۍ په ډول وړاندې کړې دي.

د ښاغلي محمدالله هميم له خوا د راټولو شوو لنډيو (بودۍ ټال) لنډه پېژندنه داسې ده:

د کتاب نوم: بودۍ ټال،

راتولونه او کمپوز: محمدالله همیم ۰۷۶۵۱۷۷۰۸۳،


پښتۍ ډیزاین: محمدالله مسعود/خالد یاسین،

خپرندوی: ذهنیت جوړونه خپرندویه ټولنه،

چاپ وار: لومړی،

چاپ شمېر: یو زر ټوکه ۱۰۰۰،

چاپ کال: ۲۰۲۲ز.



محمدالله همیم د راتولو کړو لنډیو دا ټولگه (بودی ټال) خپل یو دوست ته په دې ډول اهدا کړې ده:

«د کتاب اهدا: ځوانیمرگ ثناءالله همدرد ته!

همدرد صاحب د لنډیو لیونی عاشق و، هغه د لنډیو په روح پوی سړی و، د لنډیو د ویلو ځانگړی انداز یې لاره،  
خدای دې ورته هغه دونیا ښکلې کړي، خدای وکه چې زما دا وړه ډالی یې ارواح خوشحاله کړي.»

د «بودی ټال» ترچاپ وروسته، د ښاغلي محمدالله همیم ځینو فرهنگي دوستانو، د لنډیو د دې ټولگې د چاپ او  
خپرېدو په مناسبت د مبارکۍ او خوښۍ مراتب څرگند کړي دي چې ځینې بېلگې یې دلته رااڅلم:

احمدالله فطرت:

«ښه شوه، د پښتو د شفاهي ادب يو کنډو بيا را ونيول شو. له ملگري محمدالله هميم صاحب څخه زښته زياته مننه چې د شفاهي ادب خواږه واړه گلونه يې گيډي کړل. فطرت»

### روح الامين وصيل:

«څنگه نري. خدا دې وکړه  
څنگه په ډک زړه مې در وژړل مينه  
بوډی تال

د بوډی تال سره د نويو تپو په زمزمه کې وزنگی!!

نوی پښتو چاپ شوی کتاب چې د نوښتگر شاعر او لیکوال محمدالله هميم د هڅو فيض او پایله ده؛ بوډی تال چې هميم صيب پکې دوه زرو کلاسيکو او نويو لنډيو ته چې په زړونو کې لارې کوي ځای ورکړی او د چاپ تر مرحلې يې په خپلو کاغذي گوتو رسولی. بوډی تال چې د نويو او کلاسيکو لنډيو ټولگه ده، په خپله غېږ او محتوا کې د ټولني ډول ډول په زړه پورې او شهکاره لنډۍ لري.

کتاب ذهن جوړوي، که مو وس وي نو مه په تمه کېږئ، د تپو زمزمې سره مو د ژوند هره شيبه رنگينه کړئ... مباااااrk شه یاااره»

د «بوډی تال» په ټولگه کې دوې مقدمې راغلي دي چې يوه د مدون او بله د ښاغلي محمد علیم بسمل په قلم ليکل شوې ده. زه دواړه مقدمې ځکه کت مټ دلته رااخلم چې په دواړو مقدمو کې هم د محمدالله هميم او هم د «بوډی تال» په باب د حساب وړ خبرې شوې دي:

د ښاغلي محمد علیم بسمل:

«بې پيغمبره معجزه

که زه پوهېدلای چې ملگري محمدالله هميم له مانه د واټسپ شمېره په دې خاطر غواړي چې زه دهغه په کتاب سريزه وليکم او د واټسپ له لارې دا غوښتنه کوي ممکن پلمه مې ورته کړې وای. ځکه چې د تپې حق ادا کول د هرچا کارنه دی. زه چې له تپې نه څومره متاثر یم او پ ه کومه سترگه ورته گورم زما له دې بيته يې معلومولای شئ:

بسمله پاک الله نازله کړې له آسمانه

تپه دپښتنو بې پغمبره معجزه ده

تپې ته پ ه معجزه ويلو کې مبالغه او مجاز نشته زه د تپې پ ه اعجاز کې هيڅ شک نلرم. چې له هره اړخه ورته وگورې اعجاز دی فزیکي جوړښت يې اعجاز دی، معنوي اړخ يې اعجاز دی، کومه شاعري چې پکې شوې هغه هم

اعجازدی . تپه دوه بنده ده لومړی بند یې نه ۹ او دویم بند یې ۳۱ سېلابه ده، دویم بند ل ه لومړي بنده څلور سېلابه زیات دی، خو بیایې هم وزن برابر دی ک ه پ ه دویم بند یو سېلاب هم زیات شې وزن یې پ ه سېلاب لاهو کیږي .

په تپه کې چې کومه شاعري شوې هغه هم ل ه اعجازه کمه نه ده . په نورو ژبو کې دلارو او کوڅو شاعري ډېره د تپې سطحې شاعري ده . د تپې پ ه صنف کې ډیره شاعري عوامو او بې سوادو پښتنو کې په تپه کې هغو نجونو شاعري کې چې له کوره نه دي وتلي ، خویبهم دعربو او عجمو افکار او خیالات پکې بیان شوي او شاعرانه شويدي . ابو المعلى معری عرب فلسفي دی هغه وایي چې:

ثلاثة ایام هی الدهر کله  
وماهن الآن والامس والغد  
وما لقمرا الا واحد غیر انه  
یغیب ویاتی بالضیاء المجدد

دا شعر دیوو فلسفي شعر دی، پ ه لومړي بیت کې چې څه وایي بالکل همداسې خبره پ ه یوه تپه کې هم شته.

د دنیا درۍ شپې ورځې عمر  
پرون راغلی نن دلې سبا به ځمه

حسن منڼو وایي : ژوند یې دسپي راکړی، خو سوال او جواب به دسپي رانه کوي، دا خبره مې دمنڼو په حواله دوه ورځې مخکې واوریده، خو پ ه تپه کې مې پ ه ماشومتوب کې اورېدلې وه :

عمر دسپي راباندې تېرشو  
سوال او جواب به د سپي رانه کوینه

د تپې کنایات، تشبیهات استعارې ن ه پورې صنفونو کې شته اونه پ ه بل صنف کې دغسې خوند کوي

د نجلۍ مړاوې مړاوې سترگې  
لکه گلاب چې د درۍ نیمو ورځو وینه

مړاوې سترگې ل ه گلاب سره ن ه بلکې د درۍ نیمو ورزو له گلاب سره ډېر کاپره تشبې ده، نه به چا په بل صنف اورېدلې وي او نه به به دغه مضمون پ ه بل صنف داسې کیف وکړي .

پ ه زړ ه کې مې وه چې پ ه تپه باندې یوه په زړه پورې لیکنه وکړم، خو همیم ټولې لارې راباندې بندې کړې ويل چې د کتاب د چاپ ټول کارونه خلاص دي ستا لیکنې ته ایسار دی . د قسمت خبره وه پرون زه وید ه پاتې شوی وم د مازیگر جمه رانه تېره وه ترجمه هم پاتې شوه، ځکه چې زه ترجمه د مازیگر له مانځه وروسته کوم . نن ماسپینین

مې د ترجمې او دتفسیر لپاره دمطالعې ضرورت هم نه وه . داهم په زړه پورې اتفاق شو چې دتفسیر دمطالعې پ ه وخت کې مې پ ه ټپې باندي ليکنه وکړه

### طالب العلم محمد علیم بسمل»

(بودی ټال، د لنډيو ټولگه، راتولونه او کمپوز: محمدالله همیم، خپرنډوی: ذهنیت جوړونه خپرنډوی ټولنه/کابل، چاپ کال: ۲۰۲۲ ز، ۳- ۵ مخونه)

د مدون ښاغلي محمدالله همیم خبرې:

### «خپلې خبرې»

يو وخت مې د کور په شيانو کې يو زور او له کاره لوېدلی څراغ وموند. راپورته مې که، يو رقم ښه احساس راکې غځونې وکړې. په دې زنگ وهلي څراغ کې نوره خوبي نه وه خو يوازې د تېر وخت کيسه يې کوله. زما زړه سل نورې خبرې ورسره غوټه کړې مثلاً: دا به کومو خړو مېلو او وړانو دېوالونو ته بل و. په دې څراغ به څومره زاړه واړه را پند وو. تېل به يې ورته څه وړ راوړل. دا به څومره لاسونو لمس کړی وي. له تېرو بمباريو او جگړو چې د وطن هر رگ يې وسوځاوه دا خورکې څنگه روغ را وتلی. هغه څوک چې يو وخت يې ددې څراغ رڼا ته تاريخي رڼا ليدې ډېر يې اوس مړه دي. څراغ ژوندی دی خو له هر چا هېر دی.

نه پوهېږم دې څراغ کې دا خبرې يوازې ما ولوستې، که نه تاسې هم دداسې شيانو په ليدو همداسې فکرونه اخلي؟ له همغې ورځې وروسته مې د زړو شيانو له ليدو سره عاطفي تړون شوی. او ليدو يې خوند اخلم. ډېر نور داسې شيان شته مثلاً:

پخواني خاورين لوبښي، پخوانی کوزې، پخواني کميسونه، پخواني عکسونه... يا تېر فلکلوريک نقلونه، ولسي کيسې، متلونه، په کليوالي سيمو کې ځينې پخوانۍ قلعاوې، بُرجونه، منارونه يا غونډۍ... هر څه چې پخواني وي يوه تېره کيسه لري، يو تېر ياد دی. سپری پکې ښه شېبه ورک کيږي دداسې شيانو ليدب روح تېرو ته الوځوي، د انسان فطرت دداسې څه سره عاطفي تړون لري. پښتو لنډۍ هم پ ورته شيانو ته يو ورته نوم دی. چې زموږ د ارواگانو همزولې يادې شوي، زموږ د فلکلور يو ژوندی بيان دی. زموږ تېر ژوند د لنډيو په زانگو کې پروت دی. د لنډۍ په هر رگ کې د پښتنو وينه گرځي. لکه پښتانه اصیلې او فطري دي. لنډۍ د تېرو شيانو سر بېره زموږ د ټول تېر ژوند يو روڼ او رښتینی انځور دی. زموږ نيکونو له جگړو، له لرغونو کيسو او نقلونو، د پښتنو د اصليت او د ژوند له لوړو، زموږ له رواجونو او د پښتني ميرو او دښتو څخه يې کلک لاسونه تاو کړي ورسره نوک او وری دي. د پښتنو هر قدم يې بيان کړی، زموږ احساسات يې پکېاوسي. پښتني ښځې د ژوند له جبر سره تر بل هرچا ډېرې مخ دي. په پښتنو د غره هومره درانه غمونه تيرېږي. دوي د هر څه قيمت له نورو جلا پرې کړ. د ښځو د احساساتو په باره کې چې لنډۍ څومره رښتيني غږېدلي حتی تاريخ يې وس نه لري. او د نړۍ په شعر کې کمسارې دي. د لنډۍ چې شاعر نه دی مالوم بس لنډۍ «: پښتني ښځو هم پکې په خلاص زړه خپل بيان کړی. استاد شپون به ويل ماته زما ناموس ښکاري، لکه ويل شوې چې نه وي لکه زما د وطن په دښتو او که موږ له دې ځمکې محوه هم شو خو چې لنډۍ «.

میرو چې شنې شوې وي وي مور به بیا راټوکېږو، بیا به خپله پښتو پیدا کوو. زموږ پر مخونو به د زمانې دورې ناستې وي د نورو په حواله کې به زموږ تصویر دروغجن پروت وي خو لنډۍ به زموږ رښتینې مخ ښکاره کوي، زموږ اصلي پیژندګلوي به وي. مور چې ترڅو لنډۍ پالو نه ورکېږو خو چې د خدای ج په دې لوی نعمت شکر ونه وایو، د وخت په بربوکیو او غبار کې لکه د مور لوپټه له لنډیو کلک لاسونه تاو نه کړو، رانه ورکېږي، مور ورسره ورکېږو، مور ورسره سپکېږو. زه په لنډیو مین یم، دا لنډۍ مې دا څو کاله ټولولې. په ډېرو بندارونو او محفلونو کې مې د لنډۍ یاده په دې خاطر کړې چې ګواکې له چا به لنډۍ واورم. که مېلمه هم راغلی له جوړ تازه وروسته مې ترې د لنډیو پوښتنه کړې، هر وخت مې هیله وي چې وایې ورم.

دې کتاب کې مې شاوخوا ۰۲۲۲ لنډۍ راټولې کړي. ځینې لنډې مې پخوانیو سندرو څخه اورېدلي، ځینې نورې مې زرو ښځو څخه زده کړي. ملګرو او دوستانو راته ويلي، گڼې نورې مې له ټولنیزو شبکو را ټولې کړي. که وو، که نه وو، نه به وو. خو لنډۍ دې نه مري. مور به په رښتیا هلې مرو چې خدای مه کړه لنډۍ رانه ومري. مور به ددې مقدس نوم ساتنه مسولیت اخلو، هر یو به خپله برخه کار ورته کوو، د زړه په وینو به یې پالو. هیله مې وه چې په پانېو کې یې پټې کړم، رانه ورکې نه شي. نور یې هم ولولي. له خدای مننه دادی زما بل ارمان یې هم را پوره که، زړه مې تسکین شو. (بوډۍ ټال) چې ځینې یې شنه زرغونه بولي، څوک ورته (رنگین کمان) وایي، په انګلیسي کې RAIN BOW باله شي. په ماشومتوب کې مو ډېر بوډۍ ټاله ته ځکه «: نقلونه اورېدلي وو، مور چې واره وو دا عقیده مو وه چې که سړی له شنې زرغ ونې «: دا مو هم ویل». بوډۍ ټاله وایې چې بوډۍ پکې زانګې لاندې تېر شي؛ ښځه کیږي او که ښځه ترې لاندې تېره شي؛ سړی ترې زه ددې افسانو په اړه چې له حقیقته لرې دي نه غږېږم، زما موخه داده «: جوړېږي چې بوډۍ ټال یو کلیوالي او ولسي نوم دی. ولسي ادب ته باید همداسې یو نوم ټاکل شوي وای.

ددې کتاب په چاپ کې زما څو دوستان هېر مه شه. محمد علیم بسمل صاحب راته په کتاب لیکنه وکړه، زړه یې د مینې ځاله اوسه، نوم او ژوند یې برکتی. محمدالله مسعود راته د پښتۍ رسم وکړ. خالد یاسین راته دو تنه ډیزاین کړه د دواړو احسان راباندې. د ذهنیت جوړونې خپرندویه ټولنې مسول ډاکټر منصور مجاب صاحب له مینې جوړ سړی دی. دا مې دوهم اثر دی چې په موسکا یې د چاپ لپاره ومانه. زه ورته د ښه ژوند دُعا کوم. له تاسې غږ مننه! ستاسې درک، شخصیت، احساس او وخت راته ارزښتمن او د قدر وړ دی. ماته ویاړ دی چې دا کتاب لولئ!

زه رخصتېږم؛ ورځې په دې ټال کې وزانګې، که په یو بل بدل نه شی؛ لږ تر لږه د یو بل احساس خو به درک کړئ.

محمدالله همیم

پکتیا/ گردېز، لوړ پوړې ودانۍ

2022/1/16 یکشنبه»

(بوډۍ ټال، د لنډیو ټولګه، راټولونه او کمپوز: محمدالله همیم، خپرندوی: ذهنیت جوړونه خپرندوی ټولنه/کابل، چاپ کال: ۲۰۲۲ ز، ۸- ۶ مخونه)

محمدالله همیم د ځینو نورو فرهنگي کارونو ترڅنګ شاعري او ژباړې هم کړې دي. زه یې دلته د کلام دوې بېلګې رااڅلم او یوه یې هم د ژباړې بېلګه د نمونې په ډول یادوم.



د ښاغلي محمدالله هميم شاعري کړېده او د کلام بېلگې يې په همدې نامه (محمدالله هميم) خپرې شوې دي، خو د ۲۰۲۳ کال د مارچ په شپاړسمه نېټه مې د ده په فيسبوکپاڼه کې ولوستل چې دی به په بل نامه (هميم نيهام) خپل شعرونه خپروي، د دې تصميم په باب د ده په پاڼه کې دا متن خپور شوی دی:

«دې تصميم لږ وخت ونيوه.

حتی که کالونه وخت يې هم اخیسته غواړم نور په شاعرانه کړۍ کې هميم نيهام شم. زه به نوې شاعري په نيهام وکړم، او زړه به هم واړوم.

دا د ډېرو مشرانو شاعرانو هيله وه چې شاعري مې په يو بدل نوم خپره شي، له ټولو مننه چې راته ويلې يې دي».

د ښاغلي هميم د کلام بېلگې په گڼو ځايونو کې خپرې شوې دي، دا لاندې بېلگه يې ما له يوه ويديو کلب څخه راليکلې ده:

نيت مې دی ژوند ته د پای ټکی کېږدم  
نيت مې دی لرې له خپل ځانه لار شم  
په چاره خپل رگونه غوڅ کړمه  
نيت مې دی لرې له جهان لار شم  
فون کې مې ټولې شمارې ديليت کړم  
تمام ليکونه بايد وسوځوم  
او ټول عکسونه د هغې ديليت کړم  
نيت مې دی ستا ټول پيغامونه پاک کړم  
په پرفايل توره پرده راکش کړم  
له ژوند سره مې حسابونه پاک کړم  
خو له مرگ مخکې ميکدې ته ځمه  
هلته بايد د ساقې پور ادا کړم  
له هغې وروسته هديرې ته ځمه

د ښاغلي محمدالله هميم لاندې غزل مې د ده له فيسبوکپاڼې څخه راکاپي کړی دی:

### غزل

زما په زړه څومره ډېر زور گرځوې  
چې هر غروب سترگو کې اور گرځوې  
ته څومره ډېره وخت بدله کړې چې

لېچې خالي پۀ زړۀ كې شور گرځوې

چا پښتانه ته توپك وركړو وې يې:

واخله بچيه دا به سپور گرځوې

عقله پۀ زړۀ دا كيسه ومنه نو

لۀ هغۀ لوري به يې نور گرځوې

هميمه ياره د عشق زر سترگې دي

اوس كومه سترگه له كوم لور گرځوې

محمدالله هميم

د ښاغلي محمدالله هميم د ژباړې كومه بېلگه چې چاپ شوې هم ده، د «چه گوارا ژوند، فكر، مبارزه» ترسرليك لاندې يو كتاب دى. محمدالله هميم يو ملگري د ده د ياد كتاب په باب [داسې](#) ليكلي دي:


«محمدالله هميم د چه گوارا ژوند، فكر، مبارزه په نوم ژباړه او راټولونه كړې، زه يې پر دې عمر حواری ته درناوى كوم او په راتلونكې كې ورته د نورو برياوو هيله كوم.

رښتيا هم چه گوارا يو داسې نړيوال مبارز شخصيت و، چې د ټولې نړۍ لپاره د مبارزې الگو گرځيدلى دى. د دريمې نړۍ او تر استبداد لاندې هېوادونو ټولو ځوانانو ته په كار ده، چې د ظلم پر وړاندې مبارزې لپاره د چه گوارا شخصيت، فكر او مبارزه مطالعه او هضم كړي.

د نوموړي كتاب چاپ چارې روانې دي، كله هم چې چاپ شو له ملگرو او ځوانانو څخه مې هيله ده، چې د انساني مبارزې لپاره دا كتاب مطالعه كړي.

ملگري هميم ته مباركي او لا برياوې.

[#انصاري](#)»



د کتاب له متن څخه...

وطن پرستي د مالکیت احساس دی، وطن پرستان  
په دې اند دي چې وطن، ملکیتونه، معدنونه،  
پیسې، فابریکې... هر څه زموږ او د ولس دي.  
هیڅوک له خپل مال، له خپلو خلکو او له خپل  
هېواده غلا نه کوي.  
خو وطن پلورنکې یوه ستره ستونزه لري، هغوی  
وطن او ملت د ځان نه بولي، بېگانه یې بولي،  
ځکه خو ترې غلا کوي او بیا د غلا وروسته د پردیو  
غېرې ته پناه ور وړي!!

زه ښاغلي محمدالله همیم ته د ده د ټولو فرهنگي بریاوو په پار مبارکي وړاندې کوم او هیله څرگندوم چې دی خپلو همداسې فرهنگي کارونه نورهم پسې غځوي څو وتوانېږي چې خپلو خلکو، وطن او ژبې ته نور خدمتونه هم وکړي.

د دې مقالې په پای کې به د «بودی-ټال» له ټولگې نه څو لنډۍ د بېلگې په ډول راواخلم:

د زمانې حالت بدل دی

که ته زاړه بښتانه گورې خاورې دینه

دا ته چې ځې ما پر چا سپارې

ته چې راځې، نو زه به سپو خوړلی یمه

ولې دې بله دیوه مړه کړه

به سود مینه تیل به ما راوړی وونه

زما د زړه تافت ته گوره

دومره غمونه رالېږه چې زه یې وږمه

اول مې وې چې یاره ورک شې

اوس مې لاسونه په دوعا نیولي دینه

اسمانه لار راکه در خپریم  
نور می د مخکې مخلوق خائنه نه پرېږدینه

په تا دې هېڅ نه کېږي یاره  
سپینې جنډې دې خدای پر ما وړپوینه

ما له می وړی زړگی راکه  
په زوره ووايه چې نه دې پېژنمه

زما دې کم نصیب ته گوره  
پرون می زړه ورکه، نن کلې باروینه

په جوارگر لالی می سر دی  
په لک می اخلي په روپی می خرڅوینه

څنگه بی غوره سرداران دي  
له بی گناه ځوانانو ډک ځي تابوتونه

غم دې له ځانه سره یوسه  
ماته یې مه پرېده کنه ږنده یې کرمه

جینی خبره یې که نه یې  
یار دې ملگري لتوي له ملکه ځینه

مزی نه یم چې لمبه شم  
دا خدای راکړې غوښې ورو ورو توپومه

د اوسنو پیغلو ولوره  
زموږ له چمه ووړکي تا ورک کړي دینه

بښېږې به ولې درته نه کړم  
توره ټوپکه وړانوي ودان کورونه

سبا نه بله ورځ اختر دی  
خلک جامې گنډي زه روغ گربوان څیرمه

د پښتنو بده رواجه  
يار چې ولور گټي نو زه به زړه يمه  
ورکه نيستي شه ورک يې نوم شه  
سوري غوږونه بې لښتو گرځومه